

یورپی یونین کے انتخابی نگرانی کے مشن کا آغاز

اسلام آباد 4 جنوری 2008ء پاکستان کے ایکشن کمیشن کی جانب سے قومی اور صوبائی اسمبلیوں کے انتخابات کے 18 فروری 2008ء تک التواء کے پیش نظر، بیرونی تعلقات اور علاقائی پالیسی کی یورپی کمشنر، محترمہ پینیٹا فیرو، والدز نے یورپی کمیشن کے ”محدود انتخابی نگرانی مشن“ کا درجہ بڑھا کر اسے مکمل ”انتخابی نگرانی مشن“ بنانے کا فیصلہ کیا ہے مشن کی قیادت بدستور نگران اعلیٰ جناب مائیکل گیملر کے پاس رہے گی مشن گیارہ بنیادی اراکین پر مشتمل ہے جو اسلام آباد کو بطور مرکز استعمال کریں گے۔ امن و امان کی صورت حال کو دیکھتے ہوئے یہ تعداد پچاس لمبی مدت کے نگرانوں تک بڑھائی جاسکتی ہے۔ ان کے علاوہ محدود مدت کے لیے مزید نگرانوں کا تقرر بھی کیا جاسکتا ہے۔

”انتخابی نگرانی مشن“ پورے انتخابی عمل کا بھرپور جائزہ لے گا جس میں انتخابی مہم، انتخابی عملے کی کارکردگی، عدلیہ کا کردار اور عمومی ماحول شامل ہیں، مشن انتخابی عمل کی جانچ کے لیے بین الاقوامی مسلمہ معیارات کو بروئے کار لائے گا۔

مشن کے نگران اعلیٰ جناب میخائیل گاہلر نے اپنے ایک بیان میں صدر، نگران حکومت، ایکشن اور سیاسی جماعتوں کے ان اعلانات کا خیر مقدم کیا جن میں انتخابات کو آزادانہ، منصفانہ اور شفاف بنانے کا ذکر کیا گیا ہے۔ اس سلسلے میں جناب گیملر نے کہا کہ ریاست اور انتخابی ادارے انتخابات کے ماحول کو بین الاقوامی معیارات کے مطابق بنانے کے لیے چند مزید اقدامات بھی اٹھا سکتے ہیں جن میں سے چند درج ذیل ہیں:

- ☆ انتخابی اداروں کے شفاف اور افہام و تفہیم پر مبنی طرز عمل کو یقینی بنایا جائے تاکہ متعلقہ اداروں اور لوگوں کے ذہن میں انتخابی عمل کے بارے میں یقین فروغ پائے۔
- ☆ احکامات اور عمل کے ذریعے اس امر کو یقینی بنایا جائے کہ پولنگ سٹیشنوں پر اور نتائج کی ترتیب کی ہر سطح پر نتائج کو نمایاں طور پر آویزاں کیا جائے۔ اس کے علاوہ نتائج کو فوری طور پر انٹرنیٹ پر بھی

- جاری کیا جائے تاکہ اس عمل کی غیر جانبدارانہ جانچ پڑتال کی جاسکے۔
- ☆ احکامات اور عمل کے ذریعے اس امر کو یقینی بنایا جائے کہ ووٹوں کی گنتی اور اندراج کا عمل کھلے طور پر اور امیدواران یا ان کے نمائندگان اور نگرانوں کی موجودگی میں ہو۔
- ☆ احکامات اور عمل کے ذریعے یقینی بنایا جائے کہ سرکاری اہلکاران حکومتی وسائل کو انتخابی عمل پر اثر انداز ہونے کے لیے استعمال نہ کر پائیں۔
- ☆ اس امر کو یقینی بنایا جائے کہ ذرائع ابلاغ کو انتخابی عمل کے تمام پہلوؤں کو کوریج کی مکمل آزادی ہو تاکہ عوام اپنے ووٹ کا باشعور انداز میں استعمال کر سکیں۔
- ☆ اس امر کو یقینی بنایا جائے کہ شکایات کے بروقت، منوثر اور شفاف انداز میں ازالے کا ایک آزادانہ، مربوط اور رو بہ عمل نظام موجود ہو۔
- یورپی یونین کا انتخابی نگران مشن اپنے مشاہدات اور نتائج میں آزاد اور غیر جانبدار ہے اور اکتوبر 2005ء میں نیو پارک میں اقوام متحدہ کی جانب سے جاری کردہ ”اعلامیہ ضوابط برائے نگرانی انتخابات“ کا پابند ہے۔ انتخابی عمل کی نگران یورپی یونین کی انسانی حقوق، فروغ، جمہوریت اور گڈ گورننس کی پالیسی کا ایک کلیدی جزو ہے۔